



HAŻ-ŻABBAR
Città' Mqgħeċċ

29 SEP 2020

MINUTI

Laqgħa b'urġenza tal-Kunsill Lokali Haż-Żabbar

IT-TMINN LEGISLATURA

Laqgħa Numru 533

Il-Ġimgħa 11 ta' Settembru 2020

Il-Kunsill Lokali Haż-Żabbar iltaqa' fl-Uffiċċju Amministrattiv tiegħu li jinsab fl-indirizz Ċentru Ċiviku, Triq iċ-Ċawls, Haż-Żabbar, fit-8.10 ta' filgħaxija.

PREŻENTI:

Jorge Grech - Sindku
Joseph Buttigieg - Kunsillier
Ghislaine Bongailas - Kunsilliera
Angelo Scicluna - Kunsillier
Joseph Vella - Kunsillier
Anna Calleja - Kunsilliera
Joseph Agius - Kunsillier
Patrick Barbara - Kunsillier

ASSENTI b'APOLOGIJI

Bernice Farrugia - Viċi Sindku
Mark Grech - Kunsillier
Angel Gwyn Louiselle Camilleri - Kunsilliera

ASSENTI

Ma kien hemm hadd assenti.

UFFIĊJAL PREŻENTI:

Stephanie Testaferrata de Noto – Segretarju Ezekuttiv

MINUTI

Is-Sindku ppresieda l-laqgħa.

533.1 Qari tal-ittiri ta' apologiji

- 533.1.1 Inqrat ittra ta' apologija mibghuta mill-Viċi Sindku fejn talbet li tkun skużata milli tattendi għal-laqgħa tal-Kunsill. Fuq proposta tal-Kaptan Patrick Barbara li għet issekondata mis-Sur Joseph Agius, il-Kunsill qabel unanimament li l-Viċi Sindku tkun skużata.
- 533.1.2 Inqrat ittra ta' apologija mibghuta mis-Sur Mark Grech fejn talab li jkun skużat milli jattendi għal-laqgħa tal-Kunsill. Fuq proposta tas-Sinjura Anna Calleja li għet issekondata mis-Sinjorina Ghislaine Bongailas, il-Kunsill qabel unanimament li s-Sur Mark Grech ikun skużat.
- 533.1.3 Inqrat ittra ta' apologija mibghuta mis-Sinjorina Angel Gwyn Louiselle Camilleri fejn talbet li tkun skużata milli tattendi għal-laqgħa tal-Kunsill. Fuq proposta tas-Sur Angelo Scicluna li għet issekondata mis-Sur Joseph Buttigieg, il-Kunsill qabel unanimament li s-Sinjorina Angel Gwyn Louiselle Camilleri tkun skużata.

533.2 Permessi tal-Festa 2020

- 533.2.1 Peress illi l-laqgħa b'urgenza kienet ser issir wara l-hin stabbilit għal-laqgħat statutorji tal-Kunsill, is-Sindku talab l-approvazzjoni tal-Kunsill sabiex tkun tista' ssir din il-laqgħa. Fuq proposta tas-Sindku li għet issekondata mis-Sur Joseph Buttigieg, il-Kunsill qabel unanimament li minhabba n-natura t'urgenza, il-laqgħa bin-numru 533 issir wara l-hin stabbilit għal-laqgħat statutorji tal-Kunsill.
- 533.2.2 Is-Sindku qal illi kienet issejthet il-laqgħa b'urgenza sabiex jiddiskutu l-permessi tal-festa 2020. Dan peress illi l-gurnata ta' qabel, fl-10 ta' Settembru, 2020, f'nofsinhar neqsin ghoxrin minuta, il-Kunsill irċieva *email* minghand l-Għaqda Madonna tal-Grazzja Banda San Mikiel fejn il-Kunsill gie nfurmat illi din l-Għaqda kienet ser tiġi tapplika għall-permessi ta' tqeghid ta' mwejjed u siggijiet f'Misrah is-Sliem, sabiex jingħata s-servizz ta' ikel u xorb għal 300 mitt persuna. Flimkien ma' din l-*email* kienet intbghatet kopja tal-korrispondenza li għaddiet bejn l-Għaqda Madonna tal-Grazzja Banda San Mikiel u l-Malta Tourism Authority. Is-Sindku spjega li skont il-leġislazzjoni sussidjarja 441.04 ebda persuna ma tista' tqieghed imwejjed jew siggijiet f'xi triq biex jingħata servizz ta' ikel u xorb f'xi gurnata, jew granet speċjali jew speċifiċi mingħajr il-permess tal-Kunsill Lokali. L-applikant għandu jipprezenta l-applikazzjoni tiegħu mhux aktar tard minn xahar qabel il-gurnata jew l-ewwel gurnata skond il-każ jew f'dak iż-żmien iehor stabbilit mill-Kunsill Lokali. Is-Sindku qal illi minkejja li din l-Għaqda ma ssottomettietx l-applikazzjoni fiż-żmien stipulat bil-ligi, il-Kunsill xorta wahda kien qed jivverifika din it-talba u zied jgħid li fl-ebda hin ma nhargu permessi jew gew irrifjutati xi permessi kif kien qed jingħad fi stqarrija mahruġa mill-Għaqda Madonna tal-Grazzja Banda San Mikiel fuq il-midja soċjali. Is-Sur Joseph Agius talab li tinqara l-istqarrija mahruġa mill-Għaqda Madonna tal-Grazzja Banda San Mikiel. Is-Sindku qara din l-istqarrija. Il-Kaptan Patrick Barbara qal illi f'din l-istqarrija kien issemma illi fost affarijiet ohra diġa kienu gew ordnati tined, *sanitizer*

stands u *mobile toilets*, u li dan kollu kien sar qabel ma ntalab il-permess tal-Kunsill Lokali. Is-Sur Joseph Agius qal illi fl-istqarrija kien intqal li s-Sindku ma kienx ikkonsulta mal-Kunsillieri u zied jghid li dan ma kienx minnu peress illi dakinhar filghodu stess, is-Sindku kien qed jikkonsulta mal-Kunsillieri. Is-Sindku qal li minhabba r-regolamenti relatati mal-COVID 19, l-Ghaqda Madonna tal-Grazzja Banda San Mikiel, fid-9 ta' Settembru fl-10.33 ta' filghaxija bghatet ir-rikjest taghha flimkien ma' *risk assessment* lil *Malta Tourism Authority*, sabiex jinhareg in-*no objection*, u flit tal-hin wara, fl-11.16 ta' filghaxija, il-*Malta Tourism Authority* bghatet l-approvazzjoni taghha. Is-Sindku zied jghid li ghalkemm il-Kunsill seta' ma jikkonsidrax din it-talba peress illi ma kinitx giet fiz-zmien stipulat skont il-ligi, xorta wahda ivverifika d-dettalji kollha. Il-Kunsill innota li l-qies tal-pjazza moghti lil *Malta Tourism Authority* ma kienx korrett peress illi kien gie ddikjarat li d-daqs tal-pjazza kienet cirka 1835 metri kwadri, mentri il-qisien tal-pjazza kien ta' madwar 935 metri kwadri. U ghaldaqstant ma kienx hemm spazju bizzejjed biex jintramaw imwejjed ghal 300 persuna, kif mitlub mir-regolamenti u mill-istruzzjonijiet relatati mal-Covid-19 mahruga mill-Awtoritajiet tas-Sahha. Is-Sindku kompli jispjega li l-Ghaqda Madonna tal-Grazzja Banda San Mikiel mhux biss ma ssottometix applikazzjoni ghall-permess tal-Kunsill fiz-zmien mitlub mill-ligi, izda wkoll, indikat metraggi zbaljati lil *Malta Tourism Authority*.

533.2.3 Is-Sur Joseph Vella qal illi kien hemm l-awtoritajiet li jaraw li kull min jarma l-imwejjed u s-siggijiet jimxi mal-ligi u zied jghid li l-*Malta Tourism Authority* kienet approvat it-talba tal-Ghaqda Madonna tal-Grazzja Banda San Mikiel. Is-Sindku qal illi l-*Malta Tourism Authority* kienet approvat din it-talba fuq metraggi hżiena. Barra minn hekk l-MTA kull ma tohrog kien in-*no objection* u li finalment kien ghad irid jinhareg il-permess tal-Kunsill Lokali. Is-Sindku spjega li skont il-mizuri relatati mal-COVID-19 irid ikun hemm spazju ta' zewg metri bejn mejda u ohra, b'massimu ta' ghaxar persuni ma' kull mejda; u zied jghid li kienet ir-responsabbiltà tal-Kunsill li ma johroxx permess ikkalkulat fuq metraggi hżiena minhabba l-imxija ta' dan il-virus.

533.2.4 Is-Sindku semma li fil-laqghat precedenti il-Kunsill kien iddiskuta sabiex l-attivitajiet tal-festa jigu organizzati bil-kollaborazzjoni tal-Kunsill u zied jghid li ma kienx minnu li b'xi mod kien ipprova jirrevoka xi permess. Is-Sindku issuggerixxa sabiex matul il-gurnata ta' ghada, bejn it-tmienja u d-disgha ta' filghodu l-Kunsill jiftah l-applikazzjonijiet ghall-ghaqdiet tal-banda li jkunu nteressati jqieghdu l-imwejjed u siggijiet matul il-gurnata tas-Sibt u l-Hadd tal-festa.

533.2.5 Is-Sur Joseph Buttigieg staqsa jekk il-*Malta Tourism Authority* kinitx harget in-*no objection* ghal din l-attività. Is-Sindku qal illi n-*no objection* inhareg fuq metraggi hżiena u zied jghid li d-decizjoni tal-Kunsill ghandi tittiehed fl-interess tal-lokal.

533.2.6 Il-Kaptan Patrick Barbara staqsa jekk il-Kunsill kienx ircieva talba mis-Socjeta' Filarmonica Maria Mater Gratiae sabiex iqieghdu xi mwejjed u siggijiet. Is-Sindku wiegeb fin-negattiv.

- 533.2.7 Is-Sur Angelo Scicluna qal illi issa ma kienx hemm bizzżejied hin biex wiehed jorganizza attività u ghalhekk talab sabiex il-Kunsill jiddiskuti biss it-talba mibghuta mill-Ghaqda Madonna tal-Grazzja Banda San Mikiel.
- 533.2.8 Is-Sur Angelo Scicluna staqsa jekk il-Kunsill kienx ser ihallas għall-kiri tal-imwejjed u s-sigġijiet. Is-Sindku wieġeb fin-negattiv. Is-Sur Joseph Vella qal illi din il-laqgħa saret sabiex jiġi diskussi il-permessi tal-festa biss.
- 533.2.9 Is-Segretarju Eżekuttiv infurmat lill-Kunsill li kienet irċeviet messaġġ fuq il-*mobile* tagħha li kien jgħid li l-Ghaqda xtaqet tiġi tressaq il-pożizzjoni tagħha. Is-Sur Joseph Vella qal illi dan ma setghax isir peress illi l-laqgħa kienet diġà bdiet. Is-Sur Joseph Buttigieg qal illi din il-laqgħa ma kellix issir għax il-Kunsillieri ma gewx avżati minn tlett ijiem qabel. Is-Sur Joseph Vella qal illi s-Sindku għandu dritt isejjaħ laqgħa b'urgenza meta jrid.
- 533.2.10 Is-Sur Angelo Scicluna talab sabiex jittiehed vot dwar it-talba mibghuta mill-Ghaqda Madonna tal-Grazzja Banda San Mikiel mingħajr ma ndaħhlu lis-Socjetà Filarmonica Maria Mater Gratiae.
- 533.2.11 Is-Sindku qal illi huwa kien qed jissuggerixxi li l-applikazzjonijiet għandhom jinfethu għaż-żewġ għaqdiet tal-banda.
- 533.2.12 Is-Sur Joseph Vella qal illi l-Kunsill għandu japprova l-permess għal-tqegħid ta' mwejjed u sigġijiet peress illi diġà kienu nharġu l-permessi mehtieġa mill-MTA u mill-Pulizija. Is-Sur Vella qal illi kien jaqbel mal-proposta tas-Sindku biex f'każ li jkun hemm ghaqda oħra li hija nteressata li tqiegħed l-imwejjed u s-sigġijiet fuq barra sabiex isservi l-ikel u xorb tingħata ċ-ċans li għada tiġi l-Kunsill tagħmel il-permessi mehtieġa.
- 533.2.13 Is-Sur Angelo Scicluna staqsa jekk kienx ser jingħata l-permess lis-Socjetà Filarmonica Maria Mater Gratiae f'każ li tkun tixtieq tapplika biex tagħlaq Triq is-Santwarju biex tqiegħed l-imwejjed u s-sigġijiet. Is-Sur Joseph Vella qal illi dan jista' jsir f'każ li tinhareġ l-approvazzjoni mill-MTA u mill-entitajiet ikkonċernati. Is-Sur Joseph Vella żied jgħid li l-ghaqda tista' tapplika biex tqiegħed l-imwejjed u sigġijiet f'post fejn ma jkunx hemm għalfejn tingħalaq it-triq. Is-Sur Angelo Scicluna staqsa jekk il-Kunsill kienx ser japprova t-tqiegħid ta' mwejjed u sigġijiet għal 300 mitt persuna fuq il-bankina ta' Triq is-Santwarju f'każ li l-MTA tohroġ *in-no objection*.
- 533.2.14 Is-Sindku staqsa lill-Kunsillieri preżenti jekk hemmx qbil biex jiġi approvat il-permess li ntbghat lejliet l-attività għall-tqiegħid ta' mwejjed u sigġijiet sabiex l-Ghaqda Madonna tal-Grazzja Banda San Mikiel iservi l-ikel u xorb f'Misrah is-Sliem. Is-Segretarju Eżekuttiv talbet lill-Kunsill jiddeċiedi dwar kemm kien ser ikun il-metraġġ li ser jintuża sabiex jitqiegħdu l-imwejjed u s-sigġijiet.

- 533.2.15 Is-Sur Joseph Buttigieg qal illi l-permess ghandu jinghata skont kif gie approvat mill-Malta Tourism Authority. Is-Sindku qal illi l-Ghaqda Madonna tal-Grazzja Banda San Mikiel fit-talba lil Malta Tourism Authority kienu ddikjaraw id-doppju tal-metraġġ li hemm fil-pjazza.
- 533.2.16 Is-Sindku qal illi skont il-legislazzjoni sussidjarja 441.004 il-hlas ghal tqieghid ta' mwejjed u siggijiet kien ta' €1.16 ghal kull metru kwadru ghal kull gurnata u zied jghid li l-Kunsill m'ghandux japprova iktar minn kemm hemm metraġġ fil-pjazza, jigifieri mhux aktar minn 935 metri kwadri. Is-Sur Joseph Buttigieg staqsa kemm kienu joqghodu mwejjed u siggijiet f'dak il-metraġġ.
- 533.2.17 Is-Sur Angelo Scicluna staqsa jekk l-Ghaqda kinitx iddikjarat ammont hazin lill-Malta Tourism Authority fit-talba taghha.
- 533.2.18 Is-Sur Joseph Vella ppropona li tkun l-Ghaqda Madonna tal-Grazzja Banda San Mikiel li tiddeciedi dwar l-ammont ta' metraġġ li tixtieq tokkupa. Is-Sur Joseph Buttigieg qal illi f'kaz t'abbuż hemm il-gustizzja.
- 533.2.19 Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li jaghti l-permess ghal tqieghid ta' mwejjed u siggijiet lill-Ghaqda Madonna tal-Grazzja Banda San Mikiel fil-pjazza ta' Misrah is-Sliem, skont id-daqs tal-metraġġ li hemm fil-pjazza li jammonta ghal 935 metri kwadri.
- 533.2.20 Fuq proposta tas-Sindku li giet issekondata mis-Sur Joseph Vella, il-Kunsill qabel unanimament li matul il-gurnata tas-Sibt 12 ta' Settembru, 2020 bejn it-8.30 u 11.00 ta' filghodu il-Kunsill jiftah l-applikazzjonijiet ghal tqieghid ta' mwejjed u siggijiet sabiex jinghata s-servizz tal-ikel u xorb, ghall-każini tal-banda lokali biss, ghal nhar is-Sibt 12 ta' Settembru, 2020 u nhar il-Hadd 13 ta' Settembru, 2020 suggettivi ghal permessi tal-Awtorità tas-Sahha u struzzjonijiet tal-Pulizija.
- 533.2.21 Is-Sindku rringrazzja lill-Kunsillieri preżenti talli attendew ghal-laqgħa minkejja il-hin li giet imsejjha din il-laqgħa. Is-Sur Joseph Vella qal illi kien fid-dmir tal-Kunsillieri li jattendu.
- 533.2.22 Il-laqgħa spiċċat fid-9.00 ta' filghaxija.

IFFIRMATA

Stephanie Testaferrata de Noto
Segretarju Eżekuttiv

Dawn il-minuti gew approvati fil-534 laqgħa li saret nhar it- Tnejn, 28 ta' Settembru, 2020.

IFFIRMATA

Jorge Grech
Sindku